



యూరన్ దేశాలు పర్యటించి వచ్చిన ప్రముఖ గై నకాలజిస్ట్ శ్రీమతి ఉషాచతుర్వేది తన డైరీలోని ఒక పేజీలో ఇలా రాసుకుంది. ది. 21-10-1964. న్యూఢిల్లీ.

విదేశాల్లో స్త్రీ గర్భవతిగా వుండగానే పుట్టబోయే బిడ్డ ఆడో, మగో తెల్సుకోగల ఒక నూతన ప్రక్రియను మాసి ఆశ్చర్యపోయాను. ఇది నిజంగా సైన్సు సాధించిన ఘన విజయాల్లో ఒకటి విజ్ఞాన వీధిలో ఇది ఒక గొప్ప మలుపు. ఇలా తెలుసుకోవడం వల్ల చాలా ఉపయోగాలు వున్నాయి. పుట్టబోయే బిడ్డకు ఏమైనా ఘోరమైన రోగం వుంటే ఆ పుట్టుకను అరికట్టవచ్చు. పైగా ఎప్పుడో తెలియబోయిన విషయం ముందే తెలుసుకోవడం గొప్ప ధీరో. ఆ విధానం గురించి నేను మినెస్ బ్రోన్ ద్వారా వివరాలు సేకరించాను

ఈ పద్ధతిని "యామిన్ సెంటిసిస్" అంటారు. మాతృగర్భంలో పిండాన్ని ఆపరించి పరిరక్షించే పాఠ తాలూకూ ద్రవం సేకరించి దాన్ని పరీక్ష చేసి ఫలితం చెప్తారు. ఈ పాఠ అవసరమైనంత వేరకు గర్భస్థ శిశువుకు రక్షణ కల్గిస్తూ వుంటుంది పిండం తాలూకూ మూత్రం వగైరాలు ఈ దశలో ఈ ద్రవంలోనే

కలుస్తూ వుంటాయి. ఈ కణాలను పరీక్ష చేస్తే చాలు. పిండం ఆడో, మగో చెప్పగలుగుతాం. ఒక సన్నని పదునైన సరంజి సూదిని తల్లి కడుపులోకి గుచ్చుతారు. ఈ ద్రవాన్ని సేకరిస్తారు. ఈ విషయంలో ఒక జాగ్రత్త మూత్రం తీసుకుని తీచాలి ఈ సూది పిండాన్ని రక్షించే పాఠను చేదించకుండా చూడాలి. లేకపోతే గర్భ ప్రాసం జరిగి మొదటికే మోసం రావచ్చు. ఇలా సేకరించిన కణాలలోని జీన్సును గుర్తించి లెక్క పెట్టాలి. ఇది కూడా కొంచెం కష్టంతో కూడుకున్నది. ఎంతో అనుభవం వుంటే తప్ప సాధ్యం కాదు మనిషికి వుండే 46 క్రోమోజోములలో లింగ నిర్ణయం చేసేవి కేవలం రెండు. ఒక క్రోమోజోమ్ లో "వై" వుండి, ఒక క్రోమోజోమ్ లో "ఎక్స్" వుంటే ఆ బిడ్డ మగబిడ్డ అని అర్థం. అలాకాక రెండు క్రోమోజోములలోనూ "ఎక్స్", "ఎక్స్" వుంటే ఆ బిడ్డ ఆడబిడ్డ అని అర్థం. ఈ "యామిన్ సెంటిసిస్" ప్రక్రియలో చెయ్యవల్సింది ఇదే. నిపుణత వుంటే ఇందులో పాఠపాటు పడవల్సింది ఏమీ లేదు.

ఈ పరీక్ష ఎప్పుడు పడితే అప్పుడు చెయ్యడం కాదు. గర్భధారణ జరిగిన 14 వ వారంలోనే ఈ పరీక్ష చెయ్యాలి.

విజ్ఞానశాస్త్రం ప్రసాదించిన ఈ వరాన్ని భారతదేశంలో కూడా ప్రవేశపెడితే ఎలా వుంటుంది? ఈ పని నేనే ఎందుకు చెయ్యకూడదు?

చేస్తాను.. ఈ ప్రక్రియను భారతదేశంలో నేను ప్రవేశపెడతాను

* * *
డాక్టర్ శ్రీమతి ప్రీతి కులకర్ణి డైరీలో ఒక పేజీ ఇది -
ది. 3-5-1976, బొంబాయి.

శ్రీమతి ఉషా చతుర్వేది ఇండియాలో ప్రవేశపెట్టిన "యామిన్ సెంటిసిస్" ప్రక్రియ నేనుకూడా చేపట్టి నాల్గు సంవత్సరాలు పూర్తి అయ్యాయి. ఇంతవరకూ నేను పరీక్షించిన కేసులు మాటికి మారు శాతం విజయాలయ్యాయి. కానీ.. నా సోదరి విషయంలో మాత్రం నేను కా వా ల ని అబద్ధం చెప్పాను దానికి ఇప్పటికే నలుగురు కూతుళ్లు, ఇప్పుడు కడుపులో వుండగా నా దగ్గరకు పరీక్ష చేయించుకుందుకు వచ్చింది.

"చెల్లీ!... నువ్వు పుట్టబోయే బిడ్డ ఆడో, మగో పరీక్షచేసి చెప్తున్నావల కదా! నాకూడా చెప్పు, పరీక్షచేసి" అంది.

“ఎందుకు?” అడిగాను నవ్వుతూనే.

“ఏముంది? ఆ బిడ్డ అడపిల్ల అని నుక తెలిస్తే, అబార్షన్ చేయించుకుంటాను...” శ్రీకృష్ణానాయాను. దాని మనసులో ఈ ఆలోచన గ్రంధని నేను ఎప్పుడూ అనుకోలేదు.

“వద్దు...” అన్నాను.

“నా బాధ నీకు తెలియదు చెల్లీ... కనీసం నా కొడుకు పుట్టాలని ఎంతగానో కోస్తున్నాను. అది నిరాశయితే నా గుండెలు ఎద్దలవుతాయి. కూతురే అయితే దాన్ని ఈ సూనిమీదకు రానిచ్చి నేను బాధపడుతూ కూర్చోవడంకంటే కడుపులోనే దాన్ని అంతం చేస్తాను. అందుకే పరీక్షచేసి చెప్పు...” అంది.

పరీక్ష చెయ్యమని అనలేను. ఎందుకంటే 2ది నా రక్తం పంచుకు పుట్టిన అక్క. పరీక్ష చేశాకా అడపిల్ల అని తెలిస్తే అబార్షన్ చెయ్యమంటుంది. అదికూడా నావల్ల కాదు.

ఎలా?...

భగవంతునిమీద భారం వేసి పరీక్ష చేశాను. ఫలితం కోసం లెక్క పెడుతుండగా నాలో నన్నని వణుకు. ఆ బిడ్డ మగబిడ్డ కావాలని ప్రార్థించాను. కానీ... కానీ... ఫలితం తెలిశాకా నిరాశ చెందాను. ఆమెకు పుట్టబోయేది అడపిల్ల. నా లెక్క తప్పుకావడానికి ఎంత మూత్రం అవకాశం లేదు. అయినా ఎందుకో అది తప్ప అయితే బాగుండునని అనిపించింది.

ఈ విషయం అక్కకు ఎలా చెప్పను? చెప్పిన తర్వాత అబార్షన్ చెయ్యమంటే ఆమెకు ఎలా నచ్చచెప్పను? పిల్లలు వద్దనుకుంటే ముందు నుంచీ జాగ్రత్తవదాలి కానీ ఇలా గర్భ ప్రావం వల్ల కాదు. అందుకే అక్కలో అబద్ధం చెప్పాను. పుట్టబోయేది మగపిల్లనాడని అన్నాను. ఆమె సంతోషం చెప్పనంది కాదు. నా బుగ్గలపై ముద్దు పెట్టుకుంది. చీన్చిపిల్లలా కేరింతలు కొట్టింది. అడపిల్ల అంటే అడదానికే ఇష్టం లేదన్నమాట... ఎందుకవి?... అడపిల్లకీ, మగ

కూతురు పుట్టాల

పిల్లవాడికి సమావేశమైన చిలువ ఇచ్చే రోజు నస్తుందా?... ఎప్పుడు?

పురుడు వచ్చాకా నేను చెప్పేది అబద్ధం అని తెలిసిపోతుంది. అక్కడు అక్కయ్య నుఖం ఎలా వుంటుంది? ఆమె ఉత్సాహం ఏనువు తుంది? అబద్ధం చెప్పినందుకు నన్ను అసహ్యించు కుంటుందా?

ఆలోచనలతో నా బుగ్గలలా వేడక్కి పోతోంది. అక్కయ్య నన్ను అసహ్యించుకున్నా ఫలనాలేదు గానీ ఏర్పడిన పిండం పూర్తిగా రూపురేఖలు దిద్దుకుని భూమిమీద జన్మిస్తే... ఆ తర్వాత ఆ అమ్మాయి నాకు కృతజ్ఞతలు చెప్పకుంటుంది.

విజ్ఞాన శాస్త్రం ప్రసాదించిన ఈ ‘యాసిస్-సెంటిస్’ వరం ఒక శాపంగా మారకూడదు.

ప్రభూ!... రక్షించు... నన్ను... నా చేశాన్నీ... నా ప్రజలనీ...

హైదరాబాదులో ఇంచుమించు అప్పిచోట్లా గోడల మీద కొన్ని పోస్టర్లు అంటించారు. అందులో ఇలా రాసి వుంది.

“అవకాశము పోగొట్టుకోవద్దు.

ది. 10.11.82 నుంచి ది. 5 12.82 వరకు డాక్టర్ శ్రీ అగర్వాల్ మరియు డాక్టర్ శ్రీమతి అగర్వాల్ల ఆంధ్రా పర్యటన.

మీకు పుట్టబోయే బిడ్డ అడో, మగో తేల్చుకోండి.

వీజ కేవలం రు. 500 నుంచి 1000లు మాత్రమే.

ఈ క్రింద ఇచ్చిన తేదీలలో, ఆయా చోట్ల వచ్చి కలియండి.

వీరి కేసులు మాటికీ మారు శాతం సఫలం అయ్యాయి.”

ఆ తర్వాత తేదీలు, ఊర్లు, బస చేసే హోటల్ వివరాలు ఒక పట్టిలో వున్నాయి. హైదరాబాద్, వరంగల్, ఖమ్మం, విజయవాడ, గుంటూరు, ఒంగోలు, నెల్లూరు, తిరుపతి, ఏలూరు, రాజమండ్రి, కాకినాడ, తుని, విశాఖపట్నం, విజయనగరం, కడప, కర్నూలు మొదలైన అన్ని ఊర్లు దర్శిస్తున్నారట అయిన-చివర్లో మళ్ళీ ఇలా రాసివుంది.

“సమయము ఆదా చేయటకు వీరు పొంత కారులో ప్రయాణము చేయవచ్చు.”

ఆ పోస్టర్లలో రెండు పొటోలు కూడా వున్నాయి. ఒకటి శ్రీ అగర్వాల్ గారిది. మరొకటి శ్రీమతి అగర్వాల్ గారిది.

* * * శ్రీమతి మరియు శ్రీ అగర్వాల్ బస చేసిన హోటల్ తాలూకు ప్రాప్రయిటర్ తన స్నేహితుడికి ఒక ఉత్తరం రాశాడు. అందులో ఇలా వుంది.

“డియర్ మార్బర్ -

పుట్టుకుందానే అడో, మగో తేల్చుకుని విషయం మీద చాలా మంది అసక్తి చూపిస్తున్నారన్న విషయం విన్నాను. అది ఈ మధ్య కళ్ళతో చూశాను. మా హోటల్లోనే బస చేశారు అగర్వాల్ గారు. ఆయన్ని చూడడానికి జనం తీర్త ప్రజల్లా వచ్చారనుకో. ఆయన రెండు చేతుల్లో టీ ఆర్జిం చేస్తున్నాడు. పుట్టబోయేది అడపిల్ల అని తెలిస్తే ఆ బార్షన్ చేయించుకుంటారట వాళ్ళంతా. ఆ విషయం తెలిసి నేను ఆశ్చర్యంతో నోరు వెళ్ళబెట్టాను. ఇది ఒక రకంగా హత్య అంటాను. నీ ఉద్దేశ్యం ఏమిటి?

ఒకరోజు రాత్రి అగర్వాల్ గారిని కలిశాను.

“మీరు ఇలా రిజల్టు ముందుగా చెప్పడం వల్ల దేశంలో అబార్షన్లు ఎక్కువవుతున్నాయి...” అన్నాను.

అందుకాయన గట్టిగా నవ్వాడు.

“నేను అడో, మగో తేల్చి చెప్పాననే కానీ అడపిల్ల అయితే అబార్షన్ చేయించుకోమన్న అనడంలేదే? ఎవరైతే అలా చేస్తే అది వాళ్ళ తప్ప. ఇందులో నా బాధ్యత ఏమీలేదు. నేర్చుకున్న విద్య ఉపయోగించుకుంటున్నాను. నాలుగు డబ్బులు చేసుకుంటున్నాను. డబ్బాల్లో” అన్నాడు.

నాకెందుకో. ఈ ప్రక్రియ మన భారత దేశంలో తప్పుదారిలో ఉపయోగ పడుతోందని అనిపిస్తోంది. రోజులు ఎలా మారిపోతున్నాయో చూశావా?

అబార్షన్లు చేసే డాక్టర్లు కూడా చంకలు గుద్దుకుని, సంపాదించుకుందుకీ కొత్త ప్రక్రియ దాగా తోడ్పడుతోందని అనుకుంటూ వుండి వుంటారు.

నువ్వేనుంటావ్ ?

ఆంధ్ర ప్రదేశ్ మిమిక్రీ ఆర్ట్స్ డెవలప్ మెంట్ కమిటీ అధ్యక్షులలో ఇటీవల గుంటూరులో జరిగిన మిమిక్రీ పోటీల సందర్భంగా ముఖ్య అతిథి శ్రీ రత్ననాథుగారిని కమిటీ కార్యదర్శి శ్రీ ఎం. ఆర్. ప్రసాద్ సన్మానిస్తున్న దృశ్యం.



తల్లి గర్భంలో తల ఎత్తుకుని తిరిగిలా చెయ్యి వల్లిన మనం ఆ తల్లిని అవమానపరుస్తున్న విధంగా ప్రవర్తిస్తున్నాం. ఆడపిల్ల అని తెలియ గానే అబార్షన్ కు సిద్దపడే దంపతులమీదా, అబార్షన్లు చేసే డాక్టర్లమీదా కఠినంగా చర్యలు తీసుకుంటాం. అలాంటివారిని పసిగట్టడానికి ప్రత్యేకంగా నిఘావిభాగాన్ని నియమిస్తాం. అలాంటివారి గురించి ఫిర్యాదు చెయ్యడానికి సచివాలయంలో ఒక ప్రత్యేక కౌంటర్ తెరుస్తాం.

ఆడదంటే ఎవరు? జన్మ ఇచ్చిన తల్లి. జీవితాంతం తోడుగా వుండే భార్య... అనురాగం చిలికే చెల్లెలు. ఆమె పాక్షాత్తు మహాలక్ష్మి. ఆడపడుచులను గౌరవించడం మన ధర్మం. ఆది మన నైతిక బాధ్యత... అలాంటిది ఆడపిల్లను అదిలోనే అంతం చెయ్యాలనుకోవడం రాక్షసత్వం.

ఆడపిల్లను శాపంగా కాక ఒక వరంగా గుర్తించండి. ఆడపిల్ల అనగానే నిరాశకు లోను కాకండి. కట్టరహిత వివాహాలు రోజురోజుకీ పెరుగుతున్నాయి. అదేర్వేషడకుండా ఆడపిల్లకు విద్యాబుర్రులు చెప్పించండి.

ప్రేమతో పెంచవల్సిన మొక్కను కూకటి ప్రేళ్లతో నాశనం చెయ్యకండి. ఇది మన సంస్కృతి కాదు. ఇది మన నీతికాదు. ఈ పద్ధతికి స్వస్తి చెప్పమని మరొక్కమారు అందిన ప్రార్థిస్తున్నాను. తల్లిదండ్రులంటే అనురాగానికి, అప్యాయతకూ, ఆదరణకూ మారు చేతుగా వుండాలి కానీ కపాయితనానికి, రాక్షసత్వానికి, స్వార్థానికి కాదు.

ఆడపిల్లను హత్యచేసే ఈ పాదు అలవాటుని మానుకోండి. నమస్కారం...

ఆ కర్ణాట రేడియోలో "స్రీ" అనే ఆంశంమీద ఒక ప్రత్యేక చర్చాకార్యక్రమం ప్రసారం చేశారు.

ఆ తర్వాత స్రీ గౌరవనాన్ని చాటిచెప్పే పాటలు ప్రసారం చేశారు.

* * *

డి. 19-7-1992 నాటి దినపత్రికలో "ఘరానా హత్య" అనే మకుటంతో ఒక వ్యాసం ప్రచురించబడింది. ఆ వ్యాసం తనే రాసినా ఆచ్యుతో మళ్ళీ చదువుకున్నాడు ఫల్గుణరావు -

"గత దశాబ్దంతో పోల్చి చూస్తే ఈ దశాబ్దంలో స్త్రీల జనాభా చాలా తక్కువగా వుంది. ఇందుకు కారణం "యామిన్ సెంటిస్" ప్రక్రియ అని విడిగా చెప్ప నక్కర్లేదు. దాలికల కోసం, స్త్రీల కోసం నడిపే స్కూలు, కాలేజీలు ఈ విషయం నిజమని చక్కగా ఋజువుచేశాయి. గతంలో సీట్లు దొరకడం కష్టంగా వున్న ఈ స్త్రీల విద్యాలయాలలో ఇప్పుడు చాలా సీట్లు ఖాళీగా వున్నాయి. ఆడపిల్ల అని తెలియగానే అమ్మ కడుపులోనే ఆ బిడ్డను అంతం చేసే ఈ 50 ఆంధ్రపరిష్కారపత్రిక 3-2-84

కూతురు పుట్టాల

పద్ధతికి స్వస్తి చెప్పమని ప్రభుత్వం, స్వచ్ఛంద సంస్థలు ఎంతగానో ప్రజలను కోరినా, వారు ఈ విషయం పెడచెవిని పెట్టారని తెలుస్తోంది. గత శతాబ్దంలో మధ్య తరగతి రేఖవద్ద నిలిచి వున్న డాక్టర్లు ఇప్పుడు లక్షాధికారులు ఆయ్యా రంటే అందుకు కారణం విడిగా చెప్పవల్సిన అవసరం లేదు. ప్రభుత్వం బెదిరింపులకు భయపడి ఈ పద్ధతికి స్వస్తి చెప్పినట్లుగా పైకి కన్పించినా లోలోపల ఈ వ్యాపారం ముమ్మరంగానే సాగుతోందని తెలుస్తోంది. ఇది

ఉచిత సలహాలు !

"మీ కొచ్చే జీతం కొద్ది పాటిదే కావచ్చు. మమ్మల్ని ఆడగండి. దానినెట్లాగే సర్ది వాడుకోవాలి మేం చెబుతాం" అంటున్నారు పశ్చిమ జర్మనీలోని గృహ నిర్వాహక కేంద్రం వారు. తక్కువ జీతాలు తెచ్చుకుంటూ ఏ విధంగా జీవనం గడపాలి తెలియక సతమత మవుతున్న ప్రజలకు వీరు ఉపయోగకరమైన సలహాలను ఇస్తున్నారు. గత 25 సంవత్సరాలుగా వీరు 46 వేల ఉపవ్యాసాల నిచ్చారు. 16 లక్షలమంది ఈ ఉపవ్యాసాలకు హాజరై నారు. వ్యక్తిగత సలహాకోసం వీరిని సంప్రదించే వారి సంఖ్య ఎక్కువవుతున్నది. సాధారణంగా నెలకు రెండు వేల నుండి మూడు వేల జర్మన్ మార్కులు ఆదాయం కలవారు వీరిని సంప్రదిస్తుంటారు. అప్పుడప్పుడు అధిక ఆదాయం కలవారు కూడా వీరిని సంప్రదిస్తుంటారని నిర్వాహకులు తెలియ చేశారు.

ఇలాగే కొంతకాలం నడిస్తే కట్నాల సమస్య పూర్తిగా మాసిపోయి, తిరిగి "కన్యాశుల్కం" అమలులోకి రావచ్చు. ఇందుకు కారణం అందరికీ అర్థం అయ్యే సూక్ష్మమైన అర్థికసూత్రము - "ఉత్పత్తి పెరిగినచో విలువ తగ్గును. ఉత్పత్తి తగ్గినచో విలువ పెంచును..." మరో రెండు మూడు దశాబ్దాల తరువాత ఒకే అమ్మాయి కోసం పాతికమంది అబ్బాయిలు క్యూలో నిలబడ వల్సి రావచ్చును "ఇన్నాళ్లుగా వరకట్నం పేరుతో ఆరి పోయిన ఆడపిల్లల తల్లిదండ్రుల పగ చల్లారాలి. అందుకే మీ పాతికమందిలో ఎవరు నాకు ఎక్కువ డబ్బు ఇస్తారో వారికే మా అమ్మాయిని ఇచ్చి పెళ్ళి చేస్తాను. అందుకు ఇష్టం లేకపోతే మీరు వెళ్ళవచ్చు..." అని అంటాడు ఒక ఆడపిల్ల తండ్రి తీపిగా కూర్చుని కాంతు సవరించు కుంటూ.

ఈ విచారిత పరిస్థితులకు కారణం విజ్ఞాన శాస్త్రం అని కొందరు అపోహ పడుతున్నారు. సైన్సు ప్రసాదించిన ఈ వరం సరైన మార్గంలో ఉపయోగించకపోవడం వ్యక్తుల తప్పుగానీ విజ్ఞాన శాస్త్రం ఇందుకు ఏ విధంగా నిందార్థం అవు తుంది? అనువంశిక రోగాలువున్న బిడ్డలను గర్భంలోనే అంతం చెయ్యడానికి ఈ ప్రక్రియ సూచించబడింది. కానీ ప్రజలు దాన్ని తప్పు దారిలో వాడుకుంటున్నారు. సైన్సు ఏది సాధించినా మానవాలి మనుగడకోసమే. ఒక వ్యక్తి కత్తితో పాడుమకుని చచ్చిపోతే ఆ తప్పు కత్తి కనిపెట్టినవాడిది ఎలా అవుతుంది? ఆ కత్తి చక్క కోసుకుని తినేందుకు సదుద్దేశ్యంతో రూపొందించబడింది. ఆ కత్తిలో గొంతు కోసుకుంటానంటే తప్పు ఆ కత్తిది కాదుకదా! ఇదే వ్యాయం 'యామిన్ సెంటిస్' ప్రక్రియకు కూడా వర్తిస్తుంది.

కముక వ్యక్తుల్లో మార్పురావాలి. అంత వరకూ ఈ విషయ పరిస్థితి ఇలాగే కొనసాగుతూ వుంటుంది. అందుకే ప్రతి ఒక్కరూ గుండెల మీద చెయ్యి వేసుకుని, రాబోయే భయంకరమైన పరిణామాలను దృష్టిలో వుంచుకుని ప్రవర్తించాలి. ఎవరికీవారు నా ఒక్కరినల్లా ఏం కాదు అని ఆనుకుంటే రాబోయే క్షిప్ర పరిస్థితుల నుంచి భగవంతుడు కూడా రక్షించ లేడు.

సుత్తులో ఉన్న ప్రజల వెన్నుతట్టడానికే ఈ వ్యాసం రాశాను. చట్టం దృష్టిలో వడకుండా హత్యలు చేస్తున్న వాళ్ళను ఒకసారి మేల్కొల్పడానికే ఈ విషయం రాశాను.

ఘరానా హంతకులారా! ఆపండి మీ దుష్కార్యలు.

మంచితనం ముసుగు కప్పకని పాపాలు చేస్తున్న క్రూరులారా ... ఆలోచించండి ..

- వ్యాసకర్త, ఫల్గుణరావు.

* * *
 డి. 16-3-2053 న రాత్రి 8-45 నిముషాలకు హిందీ వార్తలు ఆయ్యాకా దేశ ప్రధాన మంత్రి టి. వి. లో ప్రసంగించారు. ఆ ప్రసంగం ఇలా వుంది -

ప్రస్తుతం మన దేశాన్ని పట్టి వీడిస్తున్న సమస్య "ఆడపిల్లల కొరత". గతి నెలకొని లెక్కల ప్రకారం ప్రతి 1000 మంది పురుషులకూ 90 మంది మాత్రమే స్త్రీలు వున్నారు. దీనికి కారణం ఏమిటో నేను విడిగా చెప్పదలచుకోలేదు. ఎందుకంటే ఆ విషయం మీకు తెలుసు. ఆడపిల్లలను కనడాన్ని ప్రోత్సహించే సదుద్దేశ్యంతో తల్లిదండ్రులకు కొన్ని బహుమతులు ప్రకటిస్తున్నాం. ఆడపిల్లలకు కాలేజీ విద్య ఉచితం చేస్తున్నాం. అంతేకాక ఆడపిల్ల పుట్టిన తర్వాత ఆమెకు వివాహం

అయ్యోతవరకూ ఆ ఆడపిల్లపై ఖర్చుపెట్టే ప్రతిష్టె సా కూడా ప్రభుత్వం భరిస్తుంది. ఆమెకు అయ్యే తిండి ఖర్చులు, బట్టల ఖర్చులు - అన్నీ ప్రభుత్వం భరిస్తుంది. ఆడపిల్లల్ని కనడం ప్రోత్సహించడానికి మేస్తున్న చర్య ఇది. కనుక ఆడపిల్లలను కని దేశాన్ని ఉద్దరించమని కోరుతున్నాను. ఆడపిల్ల దొరక్క బ్రాహ్మ వారులుగా వుండిపోయిన పురుషులందరి పట్లా జాలినడుతున్నాం. అది మన సాంప్రదాయం కాకపోయినా ఒకే ఆడది పది మందిని పెళ్లి చేసుకుందుకు చట్టరీత్యా వీలు కల్పించమని చాలామంది యువకులు పట్టుపడుతున్నారు. ఈ విషయంలో ఆందోళన కూడా లేవదీసే ప్రయత్నాలలో ఉన్నాడు. ఈ విషయంలో ప్రభుత్వం తీవ్రంగా ఆలోచిస్తుంది. నిర్ణయం తీసుకోవడాన్ని తెలుసు పడుతుంది.

ఏది ఏమయినా ప్రస్తుత దేశ పరిస్థితిని గమనించి ఆడపిల్లను కని ప్రభుత్వం ప్రకటించే రాయిలీలు అందుకోండి. నమస్కారం... శలవు...

* * *

ది. 26-7-2065 నాటి దినపత్రికలో 'మేటిమోనియల్' కాలమ్ లో వడిన ఒక ప్రకటన ఇలా వుంది.

20 సంవత్సరముల వయస్సు కలిగి, చక్కని అందచందాలతో, గ్రాడ్యుయేట్ అయిన నా కుమార్తెను వివాహము చేసుకుందుకు అర్హతగల అభ్యర్థుల మంటి దరఖాస్తులు కోరబడుతున్నవి. ప్రతి అప్లికేషన్ తోపాటు రు. 50 విలువగల పోస్టల్ ఆర్డర్ పంపవలెను. అప్లికేషన్ పంపుట కు ఆఖరుతేదీ 15-8-2065. ఇంటర్వ్యూ 30-8-2065 న జరుపబడును.

కూతురు పుట్టాల

ప్రతి అభ్యర్థి కనీసము 2-లక్షలు కన్యాశుల్కం ఇయ్యడానికి సిద్ధపడాలి. ఇంటర్వ్యూలో మా కుమార్తె రి మందిని ఎన్నుకుంటుంది. ఆ అయిదుగురి మధ్యా ఆక్షన్ జరుగుతుంది. ఎవరు ఎక్కువ సొమ్ము ఇయ్యగలరో వారినే మా ఆమ్మాయి వరిస్తుంది. అస్థయే చెయ్యగోరు అభ్యర్థుల కనీస అర్హతలు ఇలా వుండాలి :

- వయసు : 23-25 కి మధ్య.
- ఉద్యోగం : మంచిది.
- ఆదాయం : కనీసం నెలకు రు. 5000లు.
- చదువు : కనీసం గ్రాడ్యుయేట్.
- కులం : ఏమయినా ఫర్వాలేదు.
- రూపం : బహు చక్కగా వుండాలి.
- వ్యవసాయ : అసలు వుండకూడదు.
- ఎత్తు : కనీసం అరు అడుగులు.

పైన చెప్పిన అర్హతలలో ఎట్టి సడలింపు వుండబోదు.

అప్లికేషన్లు పంపాల్సిన చిరునామా :

పట్టుదల పంతాలరావు,
స్టార్ ఏది,
మూన్ చగ్గె,
పన్ స్టేట్.

* * *

ది. 14-6-2093 తేదీ నాటి ప్రముఖ వారపత్రికలో 'ఏడుగురు ఆడపిల్లల తండ్రి శ్రీ కుటుంబరావు' గారితో ఇంటర్వ్యూ ప్రమ రించబడింది.

విలేఖరి :- నమస్కారమండీ !

కుటుంబరావు :- నమస్కారం... రండి... కూర్చోండి...

వి :- థాంక్యూ... మీరు చాలా అధ్యుల్య వంతులని అందరూ పొగుడుతున్నారు.

కు :- అంతేకాదు... కొందరు అనూయ సడుతున్నారు కూడా... నా ఒక్కొక్క కూతురు నాకు కనీసం మూడు లక్షల విలువ.

వి :- ఆడపిల్లల తండ్రు లంతా డబ్బు మనుషులై పోతున్నారని అబ్బాయిల తండ్రులంతా గోలపెడుతున్నారు. మీరు ఏమంటారు ?

కు :- చాలా సంతోషిస్తాను. గత శతాబ్దంలో వాళ్లు రాక్షసుల్లాగ ప్రవర్తించ లేదా ? ఆడపిల్ల తండ్రిని ఘోరంగా దీచుగాడి కంటే హీనంగా చూడలేదా ? కట్నాల పేరుతో అతన్ని పీల్చి పిప్పి చెయ్యలేదా ? తక్కువ కట్నం తెప్పిన కొడల్ని ఇంట్లో పనిమనిషి కంటే ఘోరంగా చూడలేదా ? నాళ్లు పెట్టే బాధలు భరించలేక ఎందరు అమ్మాయిలు అత్యుపాత్య చేసుకోలేదు? ఇప్పుడు బళ్లు ఓడలు అయ్యాయి... ఓడలు బళ్లు అయ్యాయి... అంతే... మేం అంత అమానుషంగా ప్రవర్తించం ...

వి :- యామినో సెంటి

కు :- ఆ మాట నా ముందు ఎత్తకండి.. నాకు చికాకు కలుగుతుంది. నేను వివాహా ఆ ప్రక్రియ బోలెకి సోలేదు. అందుకే అందరూ నాకు ఆడపిల్లలు పుట్టాలేమో !

వి :- మీ కాబోయే అల్లుళ్ల గురించి ...

కు :- నాకు గొంతెమ్మ కోరికలు లేవు. గత శతాబ్దంలో ఆడపిల్లను పెళ్లిచూపుల్లో గొడ్డుగా చూసిన నేరానికి ఇప్పుడు అబ్బాయిలను ఆ రకంగా చూస్తాం... ఏ మాత్రం చిన్న తోపం కన్పించినా మా అమ్మాయిలు వాళ్లని తిప్పి కొడతారు. ఈ రోజుల్లో అబ్బాయిలకు కొడవ ఏముంది ? ఒకడు కాకపోతే ఇంకొకడు దొరుకు తాడు. మా బంగారు బొమ్మలకు ఏ తోపం లేదు మరి...

వి :- ఇవి మీ అభిప్రాయాలేనా లేక మీ అమ్మాయిలు కూడా ...

కు :- మా అమ్మాయిలనే. వాళ్లు తమ పెళ్లి చూపుల్లో అబ్బాయిలను ఏ రకంగా తికమక పెట్టాలి అని సరదాగా మాట్లాడుకుంటూ వుంటారు. నేను వాళ్ల మాటలు పసోర్టు చేస్తాను.

వి :- మీ అమ్మాయిల వయసులు ? ...

కు :- చెప్పను... కానీ పెళ్లికి మాత్రం ఇప్పుడు ఇద్దరు రెడిగా వున్నారు.

వి :- మీ కుమార్తెలపై మీ అభిప్రాయం ?

కు :- వాళ్లు నాకు ప్రాణం కంటే ఎక్కువ. కన్యాశుల్కం తెస్తారని నేను అలా అనటం లేదు.



వి:- ఇంకా ఏమైనా చెప్పదల్చుకున్నారా ?

కు:- నా అంతట నేను ఏమీ చెప్పను. మీరు ఏదైనా ప్రశ్న వేస్తే దానికి జవాబు చెప్పాలని అనిపిస్తే చెప్పాను.

వి:- మగపిల్లల తండ్రులను చూస్తే మీకు ఏమనిపిస్తుంది ?

కు:- వెనుక తరాల్లో వాళ్లు చేసిన రాక్షస కృత్యాలకు ఇప్పుడు చక్కని శిక్ష లభిస్తోందిని ఆనందించాలని వుంటుంది. వాళ్లంటే జాలి లేదు నాకు.

వి:- చాలా సంతోషం. అడగానే ఇంటర్వ్యూ ఇచ్చారు. మా ప్రతిక తరపున డాక్స్... నమస్తే.

కు:- నమస్తే... శలవు.

* * *

సామాన్య గృహిణి శ్రీమతి సుగుణ ది. 23-1-2098న తన డైరీలో ఇలా రాసుకుంది.

“యామినోసెంటినో” డ్రాగ నేను 3 రోజు చేయించుకుంటే నా కడుపుతో పెరుగుతున్నది మగబిడ్డ అని తెలిసింది. ఫలితం తెలిసిన వెంటనే అబార్షన్ చేయించుకుంటానని ఆయనకు చెప్పాను. ఆయన ఒప్పుకోలేదు.

“తొలిసారి కదా! ఎవరైనా ఒక్కటే...” అన్నారు.

నాకు ఇష్టంలేదు. నాకు అందరూ అమ్మాయిలే కానాలి. ఒక్క కొడుకును కూడా భరించలేను. అలిగాను. మొత్తానికి పంతం నెగ్గించుకున్నాను. ఆయన ఒప్పుకున్నారు. డాక్టర్ తో మాట్లాడాము. రోపే నెను అబార్షన్ చేయించుకునేది.

ఆడపిల్లల కొరత వున్న ఈ రోజుల్లో ఆడపిల్లను కంటే గౌరవం వస్తుంది. అంతే కాదు... ప్రభుత్వం ఇచ్చే రాయితీలుకూడా అందుకోవచ్చు. మగపిల్లవాడు ఈ రోజుల్లో గుండెలమీద ఎలక్ట్రిక్ హీటర్ లా తయారయ్యాడు. దబ్బుఖర్చుపెట్టి చదువు చెప్పించడం కాకుండా అక్షలు పోసి ఆడపిల్లను కొని పెళ్లి చెయ్యాలి. ఎందుకొచ్చిన గొడవ ?

ఇప్పుడేకాదు... ఎన్నడెప్పుడు కొడుకు పుడతాడని తెలిసినా అన్నిసార్లు అబార్షన్ చేయించుకుంటాను.

* * *

ప్రముఖ గైనకాలజిస్ట్ శ్రీమతి అన్నపూర్ణ ది. 26-2-2100న టి.వి.లో ప్రసంగించారు. ఆ ప్రసంగం ఇలా వుంది.

“ఈ సంవత్సరం నేను 2000 అబార్షన్లు చేశాను. అవన్నీకూడా “యామినోసెంటినో”లో మగపిల్లవాడని నిర్ధారణ చేసిన కేసులే. మగపిల్లలు పుట్టకండా ప్రభుత్వం తీసుకున్న చర్యల్లో అబార్షన్ చేయించుకున్న స్త్రీకి ప్రభుత్వం రు. 2000, అబార్షన్ చేసిన డాక్టర్ కి రు 1500 ఇస్తోంది. ఆ ప్రోత్సాహమే నేను ఈ అధిక సంఖ్యలో అబార్షన్ చెయ్యడానికి కారణం అది జనాభాను వృద్ధి చెయ్యడానికి మనం ప్రభుత్వంతో సహకరించాలి. ఏ వస్తువయినా మన దేశంలో లేకపోతే విదేశాలనుంచి దిగుమతి చేసుకుంటాం. కానీ... ఆడవాళ్లను దిగుమతి చేసుకుంటే వాళ్లు విదేశీయులే అవుతారు కదా!... అందుకే ప్రజలందరకూ నా విన్నవం ఒకటే. గర్భం రాగానే పరీక్ష చేయించుకోండి. మగ పిల్ల వాడని తెలిస్తే అబార్షన్ చేయించుకుని బహుమతి పొందండి. ఆడపిల్ల అని తెలిస్తే ఆనందించండి. ఈ పరీక్షలు చేసే డాక్టర్లు, అబార్షన్ చేసే డాక్టర్లు ఇంపుమించు అన్నివోట్లూ వున్నారు ఎరికైనా ఏ రకమైన సహాయం కావల్సినా నేను తోడ్పడతాను. నమస్తే... ★

ఆంధ్రపత్రిక

ఆంధ్రపత్రిక ఇప్పటికీ ఇంచుమించు ఏడు దశాబ్దాలుగా తెలుగువారికి సేవ చేస్తోంది.

విజయవాడ, హైదరాబాద్ ల మంచి వెలువడుచున్నది.

తాజా వార్తలు, పక్షఫాతం లేని వ్యాఖ్యలకి ఆంధ్రపత్రిక పెట్టింది పేరు.

ఇవి కాక అన్ని రకాల అభిరుచులవీ సంతృప్తివరచే ఇతర కీర్తికలు ఎన్నో మీరు ఆంధ్రపత్రికలో చదవగలరు !

- ★ భవవివిధాలు
- ★ దాక్షిణ్యకబుద్ధులు
- ★ కలెండ్రోస్కాపుకార్టూవ్
- ★ దివ్యారఫలాలు
- ★ వల్లెపీఠం
- ★ శ్రీకృష్ణభాగవతం
- ★ ఇదివారీదృక్పథం
- ★ యుద్ధకాండ
- ★ వింతయథార్థం
- ★ ఇంకా — వ్యాసాలు, గేయాలు, కార్టూన్లు

ఎప్పటికప్పుడు ఆంధ్రపత్రికలో సరికొత్త ఆకర్షణలు ప్రవేశపెడుతూనే ఉంటాము :

వెంటనే ఆంధ్రపత్రిక చందాదారుగా చేరండి !